

प्रेम फाऊंडेशन नाशिक

"ग्रामीण महिला उपजीविका सक्षमीकरण कार्यक्रम" टप्पा:-२ इगतपुरी क्लस्टर, जि.नाशिक

नाशिक :- इंडिगो सी.एस.आर अर्थ सहाय्यीत, अफार्म संस्था मार्गदर्शित व प्रेम फाऊंडेशन नाशिक संचलित "ग्रामीण महिला उपजीविका सक्षमीकरण कार्यक्रम" टप्पा: २ हा प्रकल्प नाशिक जिल्ह्यातील इगतपुरी तालुक्यातील बारशिंगवे, वासाळी, इंदोरे, खड्केद, आंबेवाडी या पाच गावातील १८२५ गरीब, गरजू व होतकरू आदिवासी महिलांसोबत राबविण्यात येत आहे.

उपजीविकेची सुरक्षितता वाढविण्यासाठी महिला नेतृत्व बळकट करणे व शाश्वत आणि वैविध्यपूर्ण शेती व शेती आधारित उपजीविकेच्या विकासास हातभार लावणे तसेच गरीब कुटुंबांना उत्पादन आणि बाजाराच्या जोखमीचा सामना करण्यास सक्षम करण्याचे ध्येय समोर ठेवून हा प्रकल्प राबविण्यात येत आहे.

महाराष्ट्रातील पुणे, नाशिक, ठाणे व अहमदनगर या चार जिल्ह्यात इंडिगो एअरलाईन्स सी.एस.आर निधीच्या मदतीने, अफार्म पुणे या संस्थेच्या तांत्रिक मार्गदर्शनाने व प्रेम फाऊंडेशन नाशिक या संस्थे मार्फत "ग्रामीण महिला उपजीविका सक्षमीकरण कार्यक्रम" राबविला जात आहे. त्यात नाशिक जिल्ह्यातील इगतपुरी तालुक्यातील आंबेवाडी, खड्केद, इंदोरे, वासाळी व बारशिंगवे ह्या पाच आदिवासी गावांचा समावेश आहे. हि गावे अति दुर्गम भागात सह्याद्री पर्वत रांगेत वसलेली असून आर्थिक, सामाजिक व विकासाच्या दुष्टीकोनातून अतिशय मागासलेली आहेत. ह्या गावात ९८.७२ टक्के आदिवासी सामुदयाची लोक वस्ती आहे पर्वतीय भाग असल्यामुळे शेती पारंपारीक पद्धतीने केली जाते त्यामुळे शेतीतून मिळणारे उत्पन्न अतिशय नगण्य आहे. सिंचनासाठी पाण्याची सोय उपलब्ध नसल्यामुळे शेती पुर्णतः पावसाच्या पाण्यावर अवलंबून आहे. डोंगराळ भूभाग असल्यामुळे जमिनीची पोत व्यवस्थित नाही. मातीची उत्पादकता खुप कमी आहे. त्यामुळे एकरी उत्पन्न खुप कमी येते. अशा प्रत्येक गावातून गरीब, गरजू, विधवा, परितकत्या अशा ३६५ महिलांची पाच गावे मिळून १८२५ महिलांची निवड केलेली आहे. या महिलांच्या आर्थिक सक्षमीकरणासाठीचे काम प्रेम बहु उद्देशीय संस्था करित आहे, यात या महिलांसाठी विविध प्रशिक्षणे.मार्गदर्शन शिबिर व अर्थ पुरवठा करून त्या सर्व महिलांसाठी विविध व्यवसाय उभे करणे व त्या व्यवसायातून रोजगार उपलब्ध करून त्यांचे जिवनमानात सुधारणा करण्यासाठी त्यांनी निवडलेल्या उद्योग - व्यवसाय निहाय उत्पादक गटांची उभारणी केलेली आहे . यात किमान ७ तर कमाल २० महिला सदस्य आहेत अशा पाच गाव मिळून ११५ उत्पादक गटांची उभारणी करण्यात आली आहे.या उत्पादक गटांना व्यक्तीगत पातळीवर व गट पातळीवर फिरत्या निधीच्या माध्यमातून निधी पुरवला जावून त्यातून उद्योग / व्यवसाय उभारणी करणे व त्या माध्यमातून महिलांचे आर्थिक सक्षमीकरण करण्याचे काम सुरु आहे.

यात प्रामुख्याने

- महिलांच्या पुढाकाराने कृषि, पशूधन व बिगर कृषि आधारित लघु उद्योगांच्या माध्यमातून 'शाश्वत उपजीविका सक्षमीकरण' करणे.
- गावामध्ये महिला केन्द्रीत उपजीविका वृद्धीसाठी प्रेरक महिला व्यवसायिक, डिजिटल तंत्र जाणकार (हक्कदर्शिका) व पशुसेवांसाठी पशुसखी नेतृत्व उभारणी व सक्षमीकरण करणे.
- शेती क्षेत्रात महिलांच्या पुढाकाराने पर्यावरण पूरक व अल्पखर्ची कृषि तंत्रज्ञान विकसित करणे.
- गावपातळीवर प्रकल्प पश्चात सेवांच्या शाश्वतेसाठी महिला फेडरेशन / शेतकरी उत्पादक कंपनी सारख्या नोंदणीकृत संस्थांची निर्मिती व सक्षमीकरण करणे.

- शाश्वत अल्पखर्ची कृषि तंत्रज्ञान प्रसारामधून परिस्थिती सदृश्य शेती पद्धतीचा अवलंबणे.
- महिलांच्या सहभागाने उत्पादित मालावर प्रथम प्रक्रिया करून उत्पादन विक्रीच्या गुणवत्तेत वाढ करणे.
- लघु पतपुरवठा व लघु उद्योगाद्वारे महिलांचे सक्षमीकरण करणे.
- गरीब व गरजू कुटुंबांना कृषि आणि पशूधन आधारित शासकीय योजना व सामाजिक सुरक्षिततेचा हक्क मिळवून देणे.इ.उद्दिष्टे निश्चित करून हा प्रकल्प राबविला जात आहे.

टप्पा-१ (२०१८-२०२१) मधील सहभागी ११०० व नव्याने समाविष्ट करण्यात येणाऱ्या टप्पा-२(२०२४-२०२७)मधील ७२५ महिला अशा एकूण १८२५ गरीब गरजू आदिवासी महिलांचा सहभाग ह्या प्रकल्पात असणार आहे.

ह्या प्रकल्पातील उपजीविकेची तत्वे:

- लोक केंद्रित - लोकांच्या गरजांच्या प्राधान्यावर आधारित उपजीविकेची रणनीती.
- प्रतिसादात्मक व सहभागीय सामान्य लोकांनी सुचविलेल्या उपजीविका उपक्रमास प्राधान्य देणे.
- बहुस्तरीय - गाव समूह स्तर ते वरिष्ठ संस्थामाधील समन्वय व सहकार्याची प्रक्रिया.
- भागिदारी - सार्वजनिक, खासगी तसेच नागरी समाज यांचा समावेश.
- शाश्वत - पर्यावरणीय, आर्थिक, संस्थात्मक व सामाजिक दृष्टीने शाश्वत.
- गतिशील - गरजेनुसार लवचिक स्वरूपातील प्रक्रियाधारीत मदत उपजीविका बदलास गती देणे.
- एकात्मिक - लोकांचे बदलते जीवन व रणनीतीमधील विविधतांचे एकात्मिकीकरण.
- क्षमतावृद्धी - उपजीविकेसंबंधी विविध समस्यांचा सामना करण्यासाठी क्षमतावृद्धी.

महिलांच्या उपजीविका सक्षमीकरणासाठी राबविण्यात येणारे उपक्रम :- उत्पादक गट व ग्रामसंघातील सदस्यासाठी व्यवसायानुसार विविध प्रशिक्षणे घेवून त्यांच्या कौशल्यात आधुनिकता व व्यवहारिक दृष्टीकोन जागरूक करण्यासाठी संस्थेमार्फत तज्ञ मार्गदर्शक व्यक्तीच्या सहाय्याने खालील प्रशिक्षणे घेण्यात आली.

अनु.क्र.	प्रशिक्षणाचे नाव	प्रशिक्षणाची संख्या	प्रशिक्षण घेतलेले सदस्य
१	जाणीव जागृती कार्यक्रम	१०	९२७
२	परसबाग लागवड प्रशिक्षण	१०	७०
३	शासकिय योजनांचे प्रशिक्षण	२०	६००
४	गट बांधणी प्रशिक्षण	१०	५०४
५	ग्रामसंघ व्यवस्थापन प्रशिक्षण	१०	२१७
६	डिजिटल साक्षरता प्रशिक्षण	१०	१८
७	पिक काढणी पश्चात व्यवस्थापन तंत्रज्ञान	१०	३६८
८	कौशल्यवृद्धी प्रशिक्षण	४५	१७२०
९	उद्योजकता विकास प्रशिक्षण	४५	१८२६
१०	शेती शाळा प्रशिक्षण	८०	१३१८
११	कृषी दिन प्रशिक्षण	१०	४३९
१२	अन्न प्रक्रिया प्रशिक्षण	१	६०
१३	मुरमुरा प्रशिक्षण	१	३०
१४	सॅट्रिया कर्ब संवर्धन व जैविक निविष्टा निर्मिती प्रशिक्षण	५	५७
	एकूण (२०१८-२१ आणि २०२४-२५ मिळून)	२६७	५६०७

महिला सदस्यांना मिळणाऱ्या सेवा:

- > ग्रामसंघामार्फत फिरत्या निधीतून पात्र महिलांना व्यक्तिगत व्यवसायासाठी अल्प व्याजदरात कर्ज.
- > अल्पखर्चिक कृषि विषयक तंत्रज्ञान विषयक माहिती/मार्गदर्शन/ सेवा प्रभाग व्यवस्थापक व प्रेरणा सखी यांचेमार्फत नियमित उपलब्ध होतील.
- > पशूधन विषयक लसीकरण, जंतनाशक, प्राथमिक उपचार व आवश्यक मिन्नरल मिक्चर पुरवठा / सेवा गावातच वाजवी सेवा फी घेऊन, पशुसखी मार्फत सुविधा.
- > व्यक्तिगत व्यवसाय उत्तम प्रकारे सुरु असणाऱ्या व गावात व्यावसायिक नेतृत्व करणाऱ्या निवडक महिला व्यवसायिकांना व्यवसाय वृद्धीच्या पुढील टप्प्यासाठी अर्थसहाय्य.
- > बिगर कृषि व्यवसायाबाबत महिलांना गावातील अभ्यासू व्यावसायिकांमार्फत सातत्याने मार्गदर्शन वे गरजेनुसार प्रत्यक्षदर्शी सेवा पुरवठा करण्याची सुविधा.
- > डिजिटल तंत्र जाणकार (हड्गदरिश्क) मार्फत डिजिटल आर्थिक व्यवहार पद्धतीची प्रात्यक्षिकाद्वारे माहिती व वापर तसेच कृषि व सामाजिक सुरक्षा व हक्क विषयक शासकीय योजनांसाठी online अर्ज भरण्याची वाजवी सेवा फी सुविधा घेऊन गावातच उपलब्ध होणार.
- > सेंद्रिय शेती गटात सहभागी सदस्यांसाठी सेंद्रिय कृषि निविष्ठा निर्मितीस सहाय्य.
- > वृक्ष लागवडीसाठी जागेची उपलब्धता असणाऱ्या व ती जगविण्याची हमी देणाऱ्या प्रत्येक सदस्यास रोपे मिळणार.
- > गावात स्थापित फेडरेशन/शेतकरी उत्पादक कंपनीचे फी भरून सभासदत्व मिळणार.
- > कृषि/पशुधन व बिगर कृषि व्यवसायिकांना आपल्या व्यवसायाच्या अनुषंगाने, लागणाऱ्या निविष्ठांची कमी दराने एकत्रित खरेदीची तसेच व्यवसायिकांच्या उत्पादित मालाची चांगल्या दराने एकत्रित विक्री करण्याची संधी महिला फेडरेशन/शेतकरी उत्पादक कंपनीमार्फत उपलब्ध होणार.
- > गावात संस्थेमार्फत घेण्यात येणाऱ्या अनुषंगिक उपक्रमात कौटुंबिक जबाबदारी सांभाळून पूर्ण वेळ सहभाग घेऊन त्या त्या उपक्रमातून मिळालेल्या माहितीचा, तंत्रांचा व सेवांचा सातत्याने आपल्या व्यवसाय व्यवस्थापनात उपयोग केल्यास आपली वाटचाल आर्थिक विकासाच्या दिशेने निश्चित होईल.

महिलांना उपजीविका सक्षमीकरणासाठी नव्याने मिळणाऱ्या संधी :-

- गावातील नेतृत्व करणाऱ्या होतकरू महिलांना ज्या अजूनही आपल्या जीवनमानात आणखी सुधारणा घडवून आणू शकतात व आपला आर्थिक दर्जा वाढवून कौटुंबिक आणि सामाजिक स्तरावर आपला मान सन्मान उंचाऊ शकतात. यशस्वी उद्योजक म्हणून इतरांसाठी सेवा देणारा बनण्यासाठी महिला नेत्यांना स्वतःला बदलण्याची संधी निर्माण होईल.
- महिलांना उपजीविकेच्या शाश्वततेसाठी नवीन पद्धतीने व्यवसाय आराखडा तयार करून, उपजीविका सुधारण्याचे सुयोग्य नियोजन करतील व त्यांना स्वतःला गाव विकास प्रक्रियेत सक्रियपणे सहभागी होण्याची संधी मिळेल.

- गावात उपजीविका बळकटी करणासाठी निविष्ठा खरेदी व उत्पादित माल विक्रीसंबंधी backward and forward जोडणीची यंत्रणा निर्माण करणे,
- अल्पखर्ची कृषि तंत्रज्ञानावर आधारित बायो-इन्पुटची मागणी गावातच निर्माण करून, त्याची गावातच उपलब्धता करून या निविष्ठांचा शेतीत वापर वाढविणे.

उद्योजकता विकास आर्थिक सहाय्य उपलब्धता :-

ग्रामसंघ-

गावात निवड केलेल्या ३६५ महिलांचे व्यवसायानुसार उत्पादक गट स्थापन केलेले आहेत. त्या गटातील सदस्यांपैकी एक अध्यक्ष व सचिव असे दोन पदाधिकारी निवड करून त्याचे मदतीने आर्थिक व प्रशासकिय कामकाज केले जाते. अशा प्रत्येक गटातून एक पदाधिका=याची ग्रामसंघात सदस्य म्हणून निवड केली जाते. अशा ११ सदस्यांचा ग्रामसंघ तयार केला जातो. या ग्रामसंघातील सदस्यांपैकी अध्यक्ष, उपाध्यक्ष व सचिव म्हणून नियुक्ती केली जाते. ह्या ग्रामसंघाची वर्षातून दोन वेळा सर्वसाधारण सभा आयोजित केली जाते या सभेत झालेल्या कामकाजाचा आढावा व पुढील कामांचे नियोजन व मंजूरी या सभेतून घेतली जाते. प्रत्येक गावात पुढील प्रमाणे स्वतंत्र ग्रामसंघ आहेत.

अ. क्र.	ग्रामसंघाचे नाव	गाव	स्थापना दिनांक	सदस्य संख्या	उत्पादक गट संख्या	सदस्य संख्या
१	ग्रामोन्नती महिला ग्रामसंघ	आंबेवाडी	२ ऑगस्ट २०१८	११	२५	३६५
२	प्रगती महिला ग्रामसंघ	खड्केद	४ नोव्हेंबर २०१८	११	२३	३६५
३	कळसुबाई महिला ग्रामसंघ	इंदोरे	३ नोव्हेंबर २०१८	११	२२	३६५
४	राणी तारामती महिला ग्रामसंघ	वासाळी	५ नोव्हेंबर २०१८	११	२३	३६५
५	सह्याद्री महिला ग्रामसंघ	बारशिगवे	१ नोव्हेंबर २०१८	११	२२	३६५
	एकुण			५५	११५	१८२५

यातील प्रगती महिला ग्रामसंघ खड्केद आणि ग्रामोन्नती महिला ग्रामसंघ आंबेवाडी या ग्रामसंघांद्वारे सरकारमान्य स्वस्त धान्य दुकान चालविले जात असून खड्केद येथील दुकान क्र.-२९ चे २१२ रेशन कार्ड धारक आणि आंबेवाडी येथील दुकान क्र.७७ चे २६९ रेशन कार्ड धारक स्वस्त धान्याचा (सध्या मोफत)लाभ घेत आहेत.

प्रकल्पातून वाटप केलेला फिरता निधी.

प्रत्येक ग्रामसंघातून आज पर्यंत सदस्या पर्यंत खालील प्रमाणात फिरता निधी वाटप केला आहे.

अ.नं.	वैयक्तिक व्यवसायासाठी फिरता निधी वाटप.	रक्कम	सामुहिक व्यवसायासाठी ग्रामसंघाला निधी वाटप	रक्कम
१	फिरता निधी आंबेवाडी (४५ लाभार्थी)	३३७५००/-	ग्रामसंघाला निधी आंबेवाडी	१०००००/-
२	फिरता निधी खड्केद (४५ लाभार्थी)	३३७५००/-	ग्रामसंघाला निधी खड्केद	१०००००/-
३	फिरता निधी इंदोरे (४५ लाभार्थी)	३३७५००/-	ग्रामसंघाला निधी इंदोरे	१०००००/-

४	फिरता निधी वासाळी (४५ लाभार्थी)	३३७५००/-	ग्रामसंघाला निधी वासाळी	१०००००/-
५	फिरता निधी बारशिंगवे (४५ लाभार्थी)	३३७५००/-	ग्रामसंघाला निधी बारशिंगवे	१०००००/-
६	महत्वाकांक्षी महिला लाभार्थी व्यवसाय वृद्धी (९० लाभार्थी)	९०००००/-		
	एकुण	२५,८७,५००/-		५०००००/-
एकुण निधी वाटप ३०,८७,५००/- रुपये				

फिरत्या निधीतुन प्रकल्पात सुरु केलेले व्यवसाय :- प्रकल्पातील काही होतकरु महिला ज्या काही व्यावसाय करू इच्छित होत्या त्यांना संस्थेमार्फत प्रकल्पातुन सुक्ष्म अर्थसहाय्य करुन खालील व्यवसाय संस्थेच्या मार्गदर्शनाने सुरु आहेत.

अनु.क्र.	व्यवसायाचे नाव	एकुण व्यवसायाची संख्या
१	कुकुटपालन व्यवसाय	५६
२	शेळीपालन	७७
३	शिवणकाम	२६
४	किराणा दुकान	८
५	मंडप व्यवसाय	६
६	दुग्ध व्यवसाय	१६
७	भाजीपाला	३
८	हॉटेल व्यवसाय	८
९	झेरोक्स	२
१०	पाईप लाईन(बागायती शेती)	८
११	चिकन सेंटर	३
१२	साडी दुकान	३
१३	गिरणी व्यवसाय	६
१४	बॉबिल व्यवसाय	१
१५	शेवई मशिन	१
१६	ब्युटी पार्लर	१
१७	मत्स्य व्यवसाय	१
१८	कटलरी	१३
	एकुण	२३९

पशूसखी :- गाव पातळीवरील पशूंना गावातच तात्काळ उपचार व्हावेत म्हणून प्रकल्प क्षेत्रातील प्रत्येक गावात पशुसखी निर्माण करण्याचे ठरले त्यानुसार प्रकल्पाच्या पाचही गावात पशुसखीची निवड करण्यात आली.या निवडलेल्या पशुसखींना पाच दिवसांचे प्राथमिक प्रशिक्षणही देण्यात आले आहे.तसेच निवडलेल्या पशुसखींना सर्व आवश्यक औषधांची कीट

किरकोळ सहभाग राशी घेवून मोफत वितरीत करण्यात आली.या पशुसखी पशूपालक कुटुंबाना/ शेतकऱ्यांना सेवेच्या आधारावर वाजवी सेवा फी घेऊन खालील सेवा देतील.

- PPR लसीकरण, ETV लसीकरण, डी-वॉर्मिंग, R2B लसीकरण (वर्षातून २ वेळा),
- ड्रेसिंग, IBD लसीकरण, कुक्कुट पक्षी आणि शेळ्यांवर प्राथमिक उपचार
- शेळ्यांचे खुर छाटणे.
- फीड आणि पोषण विषयी मार्गदर्शन
- पशुसखीमार्फत शेळी/पोल्ट्री एंटरप्राइजमध्ये चांगल्या प्रकारचे मॉडेल, जे इतर पशुपालकांसाठी मॉडेल असेल.

गेल्या सहा महिन्यात या पशुसखीमार्फत ४०० कुटुंबातील १०६६ जनावरांना सेवा देण्यात आली आहे.सोबतच प्रकल्पातील तरतुदीनुसार या चालू वर्षी जनावरांची तपासणी व लसीकरणाच्या माध्यमातून १२०० कुटुंबातील ९६७ गाई,१२५९ शेळ्या, ७३८ कोंबड्यांवर उपचार करण्यात आले.

हक्कदर्शिका :- गाव पातळीवरील ग्रामस्थांना ऑनलाईन सेवा गावातच उपलब्ध व्हावी म्हणून प्रकल्प क्षेत्रातील प्रत्येक गावात हक्कदर्शिका निर्माण करण्याचे ठरले त्यानुसार प्रकल्पाच्या पाचही गावात हक्कदर्शिकाची निवड करण्यात आली.या निवडलेल्यांना पाच दिवसांचे प्राथमिक प्रशिक्षणही देण्यात आले आहे.या हक्कदर्शिका गावातील ग्रामस्थांना सेवेच्या आधारावर वाजवी सेवा फी घेऊन खालील सेवा देतील.

हक्कदर्शिका द्वारे देऊ केल्या जाणाऱ्या सेवा:-

हक्कदर्शिका केंद्रावर दिल्या जाणाऱ्या सेवांची वर्गवारी खालीलप्रमाणे आहे.

- मुल्यवर्धित सेवा: लहान सेवा जसे की मोबाइल फोन रिचार्ज, AEPS, मनी ट्रान्सफर इ. म्हणजेच B2C सेवा.
- बँक सेवा: यामध्ये कर्ज विनंती फॉर्म, CIBIL स्कोर प्रिंट, ऑनलाइन बँक खाते उघडण्याचे अर्ज इ.
- शासन हक्क सेवा: यामध्ये सरकारी सेवांचा समावेश आहे. योजना अर्ज जसे पीक विमा, डीविटी पोर्टल इ.
- कम्युनिटी डॉक्युमेंट ऑप्लिकेशन: या वर्गामध्ये येणाऱ्या सेवा म्हणजे त्यांच्या दस्तऐवजांशी संबंधित कम्युनिटी पोर्टल वेबसाइट्ससाठीचे ऑप्लिकेशन. जमे ड्रायव्हिंग लायसन्स, पॅन कार्ड, शॉप ऍक्ट लायसन्स इ.
- कृषि संबंधित सेवा: यामध्ये किसान क्रेडिट कार्ड अर्ज, 7/12 डाउनलोड इ.

शिक्षणाशी संबंधित सेवा: यामध्ये RTE प्रवेश, स्पर्धात्मक, प्रवेश परीक्षा ऑनलाइन अर्ज इत्यादींचा समावेश आहे.

कॉम्प्युटर जॉब वर्क आणि प्रिंट, झेरोक्स, लॅमिनेशन सर्व्हिसेस: यामध्ये डीटीपी जॉब वर्क, फोटोशॉप, कोरलड्रॉ इ. तसेच लॅमिनेशन, झेरोक्स, सिंगल आणि मल्टी कलर प्रिंट्स, पास पोर्ट साइज फोटोग्राफ प्रिंट्स इत्यादींचा समावेश आहे.

यात प्रामुख्याने रक्कम काढणे-१०२५ लाभार्थी, शासकीय योजनांचे फॉर्म भरणे - ५४७ लाभार्थी, लाडकी बहिण केवायसी - ९९७ महिला लाभार्थी, इतर ४५३ एकूण ३०२२ लाभार्थीनी या सेवेचा लाभ घेतला आहे.

शासकीय योजनांचा लाभ :-

शासकीय योजनांचा तपशील				
अ.न.	योजनेचे नाव	मंजूर प्रस्ताव/योजना		
		सन२०२४-२५	सन२०२५-२६	एकूण
१	संजय गांधी निराधार योजना	२३	८	३१
२	लाडकी बहिण योजना	८४७	०	८४७
३	रोजगार हमी योजनेतून विहीर	९	४	१३
४	बिरसा मुंडा योजनेतून विहीर	२४	०	२४
५	कृषी यांत्रिकीकरण-ट्रॅक्टर	४	१	५
६	कृषी यांत्रिकीकरण-पावर ट्रीलर	४	०	४
७	कापणी यंत्र	७	०	७
८	औजार बँक	१	०	१
९	वृद्धापकालीन पेन्शन योजना	१७	८	२५
१०	सौर कृषी पंप	४	२	६
११	पशुसंवर्धन विभाग-(प्रति लाभार्थी-दुधाळ म्हैस-२)	८	०	८
१२	पशुसंवर्धन विभाग- (प्रति लाभार्थी-दुधाळ गायी-२)	३	०	३
१३	पशुसंवर्धन विभाग- शेळी-(प्रति लाभार्थी शेळ्या १०+१)	१८	०	१८
१४	पशुसंवर्धन विभाग-पशु खाद्य	२३५	०	२३५
१५	कडबा कुट्टी मशीन	८	०	८
१६	पिक विमा	६५	०	६५
१७	बांधकाम कामगार कल्याण विभाग-गृहोपयोगी साहित्य	५३	२८	८१
१८	ताडपत्री	६५	०	६५
१९	फवारणी पंप	१३	०	१३
२०	गोपीनाथ मुंडे शेतकरी अपघात विमा	१	०	१
	एकूण	१४०९	५१	१४६०

शेतकरी उत्पादक कंपनी (FPO) :-

शेतकरी गटाच्या मालाचे एकत्रीकरण करून, त्यावर मूल्यवर्धन प्रक्रिया करून त्याला चांगला भाव मिळवून देणे. शेतकऱ्यांच्या मालाचे एकत्रीकरण करून चांगल्या खरेदीदाराशी वाटाघाटी करून, किफायतशीर/चांगल्या किंमतीस मालाची विक्री करणे. तशा नवनवीन खरेदीदारांची साखळी उभी करणे.

यानुसार 'नारी आदिवासी महिला कृषी उत्पादक कंपनी लिमिटेड हया कृषी उत्पादक कंपनीची सन २१/०४/२०२२ साली नोंदणी करण्यात आली असून कंपनीद्वारे रक्कम रु.८२८६०५/- खर्चून ३५० क्विंटल भात खरेदी व रक्कम रु.३२१२१०/- ची खते आणि रक्कम रु.३२९७३०/- चे बियाणे विक्री अशी एकूण १५ लाख रु.ची उलाढाल करण्यात आली आहे.सोबतच गांडुळ खत निर्मिती प्रकल्प उभारणी पूर्ण झाली असून तो लवकरच कार्यान्वित होत आहे.

नारी कंपनीचे मंजूर व नियोजित प्रकल्प-

मंजूर प्रकल्प :- १) गांडुळ खत निर्मिती प्रकल्प २) सेंद्रिय शेती निविष्ठा -साहित्य वाटप ३)धान्य खरेदी-विक्री केंद्र (सॉर्टिंग,ग्रेडिंग,पॅकेजिंग) ४)पशुसेविका व हक्दर्शिका केंद्र(सायबर कॅफे)

नियोजित प्रकल्प :- १)दुध संकलन व प्रक्रिया केंद्र २)पोहा,मुरमुरा,दाळ व आटा निर्मिती प्रकल्प ३)पशुखाद्य निर्मिती प्रकल्प ४)कुक्कुटपालन व अंडी उबवण केंद्र ५)कृषी सेवा केंद्र ६) गाय/म्हैस /शेळीपालन व डांगी पशुधन संरक्षण प्रकल्प ७) कृषी औजार बँक इ.

सेंद्रिय शेती - शेतकरी गट बांधणी: प्रत्येक गावातील निवडलेल्या १० शेतकऱ्यांचा 'सेंद्रिय शेती शेतकरी गट' स्थापन करणे,त्याची आत्मा अंतर्गत नोंदणी करणे.

सेंद्रिय शेती शेतकरी गटाची /शेतकऱ्यांच्या भूमिका व जबाबदाऱ्या:

- > गट स्थापन करून गटाच्या अध्यक्ष व सचिवाची निवड करणे.
- > सेंद्रिय शेती गट म्हणून गटाने आपली नियम-नियमावली तयार करणे व त्याची काटेकोरपणे अंमलबजावणी करणे.
- > दर दोन महिन्यांनी गटाची बैठक घेणे व त्यामध्ये अनुभवांची देवाण घेवाण करणे.
- > गटाचा शेतकरी निहाय हंगामाचा कृती आराखडा तयार करणे.
- > आराखड्यानुसार अंमलबजावणी होण्यासाठी कृषि निविष्ठां निर्मिती व बी बियाणे खरेदी-संबंधीचे नियोजन करणे.

या नुसार ५० महिला शेतकऱ्यांच्या शेतात १०० एकर क्षेत्रात नोंदणीकृत सेंद्रिय शेती केली जात आहे.या शेतकरी महिलांना दशपर्णी अर्क,जीवामृत,लमित फवारा,बिजामृत इ. आवश्यक प्रशिक्षणे,कृषी विज्ञान केंद्र नाशिक येथे अभ्यास सहल,गांडुळ खत,बायोचार,येलो स्टिकी कार्ड,ताग बियाणे,इ.सारख्या कृषी निविष्ठांचे मोफत वाटप करण्यात आले.

पर्यावरण संतुलन व संरक्षणासाठी वृक्षलागवड :- प्रकल्पातील पाचही गावात पर्यावरण संतुलन व संरक्षणासाठी गेल्या वर्षी आणि हया वर्षी मिळून लोकांच्या सहभागातून विविध प्रजातींच्या २००००० (वीस हजार) रोपांची लागवड करण्यात आली यात प्रामुख्याने चिंच,आवळा,बोर,पेरू,आंबा,वड,बदाम,जांभुळ,नारळ,फणस,या सारख्या रोपांची लागवड करण्यात आली.गेल्या वर्षी लागवड केलेल्या १०००० रोप लागवडी पैकी ८० टक्के रोपे जिवंत असून या वर्षी लागवड केलेल्या रोप लागवडीतील जास्तीत जास्त रोपे जिवंत ठेवून त्यांचे संगोपन व संरक्षण करण्यासाठी जबाबदार-यांचे वाटप करून देण्यात आले आहे.

कृषी आधारित कचरा व्यवस्थापन :- शेतीप्रधान भारतात आजही ग्रामीण भागात शेती सोबत जोडलेली कचरा समस्या मोठ्या प्रमाणात दिसून येते.या कच-याचे योग्य व्यवस्थापन न झाल्यामुळे पर्यावरण प्रदूषण,दुर्गंधी,आरोग्याच्या समस्या तसेच नैसर्गिक संसाधनांचा अपव्यय होतो आहे.यावर उपाय म्हणुन प्रकल्प क्षेत्रातील वासाळी गावातील शेतक-यांच्या सहभागातून कृषी आधारित कचरा व्यवस्थापन पथदर्शी उपक्रम राबविण्याचे ठरले आहे.यात कचरा संकलित करून कच-यापासून कंपोस्ट खत,गांडूळखत,कचरा संकलनासाठी कंपोस्टखड्डा,कचरा व्यवस्थापनाबाबत जनजागृती इ.प्रकारे कृषी आधारित कचरा व्यवस्थापन करण्याचे ठरले आहे.

या व अशा अनेक उपक्रमांच्या माध्यमातून ग्रामीण महिलांचे सक्षमीकरण करण्याचा घाट संस्थेने घातला आहे.

आपला विश्वासु

राजू शिरसाठ



अध्यक्ष
प्रेम फाऊंडेशन
नाशिक









